

7

మంత్ర మహిమ

అనాటి పొద్దుటివేళ శ్రీనగరం అంతా అట్టుడికినట్టుడికిపోయింది: ఆమె ఇంచుమించుగా యాభై ఏళ్లు నిండిన పండుముత్తయిదువు: అసలే పసివిమ్మ పండువంటి శరీరచ్ఛాయ: ఆపైన ముఖాని కంఠటికి ఒత్తుగా వసుపు పూసుకున్నది. నుదుట గుండ్రని పెద్ద కుంకుమ తిలకం దిద్దుకున్నది. దానిమీద పలచ పలచగా జీరాడుతున్న ముంగురులు పైడిజలతారు పోగులవంటి బాలభానుని కిరణాలలో తిలలు, తండులాలు కలబోసినట్టు మెరుస్తున్నాయి. ప్రాణం జివ్వమనిపించే చలి భరించలేక, ఆమె మాటిమాటికి కాశ్మీరకాలువతో ఒళ్ళంతా కప్పు గుంటున్నది:

ఆ వృద్ధ పుణ్యస్త్రీవై పు చూసి తమ జన్మభూమి కాశ్మీరానికంత టికి చల్లనితల్లి, హిమవంతుని ముద్దులపట్టి ఆ పార్వతీదేవి తానై అక్కడ ఆ విధంగా ప్రత్యక్షమయినదేమో అవి మొట్టమొదట పౌరు లెంతయినా ఆశ్చర్యపడ్డారు:

కాని తనకెన్నటికి తీరవి దురన్యాయం జరిగి పోయిందని చంద్రా పీఠచక్రవర్తి కెరిగించడానికే ఆమె ఆ విధంగా సార్వభౌముని సౌధం ముందు ఆమరణాంత ప్రాయోపవేశదీక్ష ప్రారంభించినదని తెలియ గానే వారింక తమ కన్నులే నమ్మలేకపోయారు:

చేతులెత్తి నమస్కరించదగిన ఆ ఇల్లాలినంతటి దారుణ యాతనపాలుచేసిన పాపాత్ము లెవ్వరు? ఇంతకి ఆ దురన్యాయ మేమిటి? కాశ్మీరంలో అంతట అపర ధర్మమూర్తి అవి ప్రసిద్ధికెక్కిన

చంద్రాపీఠ సార్యభౌముని పరిపాలనలోనే అంతటి దారుణమా?
శ్రీనగర దండనాయకులు, న్యాయాధీశ్వరులు అందరు ఏమయి
పోయాడు? వారెవ్వరికి ఆమె గోడే వట్టలేదా?

వారి ఆలోచన లాతీరులో సాగిపోయాయి. ఆవార్త ఆనోట, ఆనోట అంచెలంచెలుగా చక్రవర్తి చెవిదాకా వెళ్ళింది. అత డా మాట వింటూనే అలాగే నిర్ణాంతపడ్డాడు.

వెనువెంటనే అంతఃపుర పరిచారికల నిద్దరిని ముందుంచుకుని ఆ వృద్ధబ్రాహ్మణిని సమీపించాడు. అల్లంత దూరంలో చక్రవర్తిని చూస్తూనే ఆ వృద్ధమహిళ చీరచెరగుతో ముఖం కప్పుకుని సన్నగా, జాలిగా హృదయవిదారకంగా విలపించింది.

అప్పటికప్పుడే జాము పొద్దెక్కింది. అందువల్ల రాజ భవనం ముందు కూర్చున్న ఆమెతో ప్రాయోపవేశ వ్యవహారాన్ని గురించి ప్రసంగించడం భావ్యంకాదని, ఆవృద్ధురాలి నెలాగయినా తన పూజా గృహంలోనికి వెంటబెట్టుకుని రావలిసిందని కాశ్మీరాధిపతి పరిచారికల కాజ్ఞాపించాడు. ఆలోచన ఆతని కామె పూర్వవృత్తాంతం గ్రహించు కోవాలన్న ఆలోచన కలిగింది.

అతి త్వరితంగా నిలుచున్నసాటుగా తన సమక్షానికి వీలిపించిన శ్రీనగర దండనాయకుని ముఖతః ఆమె పుట్టు పూర్వోత్తరాలు, ప్రాయోపవేశ కారణాలు కొంతవరకు రాబట్టుకున్నాడు చక్రవర్తి.

ఆ బ్రాహ్మణి పేరు గౌరీమణి. భర్త పరమశివ సోమయాజి. శ్రీనగరం సివారులో అతని కొక పూరిల్లు, రవంత పెరడు తప్ప ఇత వేరే సంపత్తి ఏదిలేదు. అయితే వేదవేదాంగాలలో విద్వాంసుడయినందువల్ల వచ్చిన పేరుప్రఖ్యాతులతో యజ్ఞయాగాదులు చేయిస్తూ ఆ యాజకవృత్తితోనే మర్యాదగా తన మనుగడ కొనసాగించుకుంటున్నాడు. చాలా సాధువు. మితభాషి. ఇరుగుపొరుగుల గొడవలంటేనే అతనికెంతో చిరాకు! వాటికన్నింటికి దూరదూరంగా తొలిగి పోతాడు.

అతనికి వట్టుమని యాభై అయిదేళ్ళయినా పూర్తిగా నిండలేదు. గొప్ప బలశాలి. ఎంతటి పెద్ద వరద వచ్చినా ఇట్టే

ఈదుకుపోయివితస్తానది అవ్వలితీరం చేరుకోగలడు! పుట్టినప్పటినుంచి ఎన్నడు జీత్రుమని చీది ఎరగడు!

ఉక్కుముక్కవంటి అటువంటి మనిషి అర్థరాత్రి వరకు హాయిగా గురుపట్టి నిద్రపోతూ అకస్మాత్తుగా మొన్నరాత్రి వరమ వదించాడు! సోమయాజి కొక్కర్తే కుమార్తె. పిల్లలతో, పాపలతో ఆమె అత్తవారింట సుఖంగా కాపరం చేసుకుంటున్నది. ఇంతకి గౌరీ మణి ఆ విధంగా ఆమరణాంత ప్రాయోపవేశదీక్ష స్వీకరించడానికి గల అసలు కారణమేమో ఎవ్వరికి అంతుపట్టడంలేదు! పోనీ అనుకుంటే తనఎడల జరిగిన దురన్యాయాన్ని గురించి ఆమె ఎవ్వరి దగ్గర మొరపెట్టుకోవడం కూడా జరగలేదు! అంతేకాదు! ఆమె అంతకుమును పున్నడు వీధి ముఖం కూడా చూసి ఎరగని పరమసాధ్వి.

ఆమె సంసార పరిస్థితిని గురించి దండనాయకుడు ఇంకా ఏమేమో వివేదించబోయాడు. కాని అంతలోనే గౌరీమణి తన సమక్షానికి రాబోతున్నదని పసికట్టి చక్రవర్తి ఇక అంతకన్న విశేషాలక్కరలేదన్నట్టు చిన్న కనుసన్నతో నివారించాడు. అత్యంత భయభక్తులతో నమస్కరించి దండనాయకుడు తొందర తొందరగా అక్కడినుంచి నిష్క్రమించాడు.

చక్రవర్తి కెదురుగా చిత్రాసనంమీద గౌరీమణిని కూర్చుండబెట్టి అంతఃపుర పరిచారిక అక్కడినుంచి తొలిగిపోయారు. పూజాగృహాని కవతల కాశ్మీరాధిపతి ఆనతికోసం ముంగురులపై దోపిశుల్కాన్ని నిలుచున్నారు. సౌర్యభౌమునివైపు కన్నెత్తిచూచి గౌరీమణి తిరిగి వైట చెరగుతో ముఖం కప్పుకుని వలవలా విలపించడం ప్రారంభించింది. ఆమె ఎందు కలాగ దుఃఖిస్తున్నదో చక్రవర్తి కవగతం కాలేదు. అయినా ఎంతెంతటి దుఃఖాలయినా ఓర్చుకోక తప్పదన్న ధోరణిలో చల్లని మాటలతో సమాశ్వాసించాడు. ఆ ఓదార్పుపలుకులతో గౌరీ మణి కొంచెం తేరుకున్నది. అయినా ఆమె గొంతులో గద్గద్దిన పూర్తిగా తొలగలేదు.

“మహాప్రభూ! పామరు లింకొకరి పచ్చ చూడలేక కళ్ళలో
నిప్పులు పోసుకోవడం లోకంలో ఉన్నదే! కాని....”

గౌరీమణి దగ్గుత్తిక బరువుతో మరి మాట్లాడలేక పోయింది.
చంద్రాపీడు దెంతో ఆత్రంగా తిరిగి ప్రశ్నించాడు.

“అమ్మా.... అయితే ఇంతకి ఏమి జరిగింది?....”

అయినా ఆ పండుముత్తయిదువు అతని ప్రశ్న కేవిధంగాను
సూటిగా సమాధానం చెప్పలేదు.

“మహారాజా! లోకం తీరుతెన్ను తెరిగిన మీవంటి ఏలికల
సమక్షంలో నేనేమని విన్నవించుకోగలను?.... మహా విద్వాంసు
లయిన బ్రహ్మణ్యులే, ఇతరుల విద్యాదిక్యం గమనించి ఓర్వలేక
పట్టరాని ఈర్ష్యాసూయలతో అట్టుడికిన ట్టుడికిపోతారు! నిజానికి
చదువుకున్న వారిలో ఉన్నంత ఓర్వలేనితనం మరి ఇతరుల కుం
డనే ఉండదు.”

సౌర్యభౌమునిలో ఆత్రత మరింత ఎక్కువయింది.

“అయితే సోమయాజిగారిఎడల అంతటి అసూయతో మగ్గి
పోయినవా రెవ్వరు? దానికి గల కారణమేమిటి? ఆయనగాని తోటి
విద్వాంసుల నెవ్వరి నయినా శాస్త్ర వాదంలో ఓడించి అవమా
నించారా?”

గౌరీమణి చీర చెరగుతో కళ్లు రెండు గట్టిగా ఒత్తుకున్నది.

“మహారాజా! మావారిని గురించి మీరీ రాజధానిలో ఎవ్వరి
నయినా అడిగి తెలుసుకోవచ్చును! తమ యజ్ఞయాగాలేవో తామేమో
కాని, వారి కింకొకరి గోడే ఆక్కరలేదు! ఇతరుల నెన్నడు ఒక్క
వల్లెత్తు మాటయినా అని ఎరగరు! పైవారినుండి ఎప్పుడు ఆశం
చిన దేది లేదు! ఆదైవం ఇచ్చినదేదో దానితోనే సంతృప్తిపడేవారు.
పైగా తమ కున్నంతలోనే ఇతరుల నాడుకునేవారు! ఒక్కనాడయినా
వారి నోటినుండి ఒక్క వరుషపుమాట వెలువడలేదు. నేనెరిగినంత
వరకు ఒక్కనాడు శరీరంలో నలతగా ఉన్నదని అనలేదు!”

కాశ్మీర చక్రవర్తి మరి ఓరిమి వహించలేక పోయాడు.

“అమ్మా! ఇంతకి మీకు జరిగిన ఆ దురన్యాయమేమో

తెలియనప్పుడు నేనేమి చెయ్యగలను? ... ఇంతకి ఏమి జరిగింది? ...
రవంత దుఃఖం దిగమింగుకుని

“ధర్మసంరక్షకులయిన మీ కింక ప్రత్యేకించి నేనేమని విన్న
వింతుకోగలను? ధర్మదైవతం నాలుగు పాదాలతోను పారాడుతున్న
మీ ఏలుబడిలోనే ఇటువంటి ఘోరం జరిగిపోయింది! నిక్షేపంలా తిని
తిరుగుతున్న ఆయన హాయిగా నిద్రిస్తూనే అర్ధరాత్రి వేళ అకస్మా
త్తుగా అకాలమృత్యువు పాలయినట్టున్నారు! నిన్నటి పొద్దుటే నా కా
సంగతి తెలిసింది. ఆ తరవాత మా పెరడులో ఒక మూల రక్త
సిక్తమయిన చేతబడి పిండిబొమ్మ కనిపించింది! దానివల్లనే అరవై
ఏళ్ళయినా నిండకమునుపే ఆయన కంతటి అకాల దుర్మరణం సంభ
వించింది! అదీ మీ ధర్మ పరిపాలనలోనే—”

ఆ వృద్ధబ్రాహ్మణి ఉవ్వెత్తుగా ఉప్పొంగుతున్న దుఃఖం
విగ్రహించుకోలేక హీనస్వరంతో గోలుగోలున విలపించింది. కాని
సార్వభౌముని ఉపశమన వాక్యాలతో మరికొంత సేపటికి తేరు
కుంది.

“అయితే ఆ చేతబడి చేసినవా రెవ్వరంటారు?”

సార్వభౌముడు తిరిగి అనునయస్వరంతో ప్రశ్నించాడు.
మాటిమాటికి వస్తున్న ఎక్కిళ్ళు అతికష్టం మీద దిగమింగుకుని గౌరీ
మణి తిరిగి తన గోడు వెల్లడించుకున్నది.

“మహారాజా! మన రాజధానికి పదిక్రోసుల దూరంలో ఉన్న
మాక్షికస్వామి గ్రామంలో చిన్ననాటి నించి మావారి సహాధ్యాయి
కేశవభట్టని ఒకాయన ఉన్నారు. ఆయన పై పైకిమాత్రం ఆప్త
మిత్రులన్నటే మాట్లాడుతూంటారు! కావడానికి కొండంత విద్వాం
సులే! అయితేమాత్రం లాభమేమిటి? యజ్ఞయాగాలు చేయించడం
కోసం మా ఆయన్ని ఎవ్వరు పిలవకుండా చెయ్యాలని చాలా కాలం
నించి పన్నాగాలు పన్నుతున్నా దా వేదవేత్త!....”

గౌరీమణి మరి ప్రసంగించలేకపోయింది. ఏమనడానికి పాలు
పోక చక్రవర్తి క్షణకాలం మౌనం వహించాడు. గౌరీమణి తిరిగి
క్షణస్వరంతో ప్రారంభించింది.

“ఆ కుతంత్రాలన్ని మావారు అప్పుడప్పుడు నాతో చెబు తూండేవారు! అయినా ఒక్కనాడు అయిన ఆ భట్టునేమి అనలేదు. ‘పోనీలే! ఏ క్రమం విప్పంటే ఆ క్రమే కాలుతుంది!’ అనేవారు.... అన్ని మనస్సులోనే నిగ్రహించుకుని మాట్లాడకూరుకున్నారు! చిట్ట చివరికి ఆ మహానుభావుడే ఇంతటి కానివని తలపెట్టి ఈ విధంగా ఆయన ప్రాణం తీశాడు!”

దుర్బర దుఃఖోద్వేగంతో గౌరీమణి మరి నోరు మెదపలేక పోయింది. సార్యభాము దంతలోనే అందుకున్నాడు:

“అయితే, సోమయాజి గారంటే కిట్టనివా రింకెవ్వరు లేరా, అమ్మా?....”

“లేరు మహారాజా! ఎవ్వరు లేరు! అటువంటి పుణ్యమూర్తి మీద అసూయపడేవా రెవ్వరుంటారు, అన్ని వేదాలు అధ్యయనం చేసినా, ఒంట బట్టని ఆ కేశవభట్టు ఒక్కరేకాక?”

“అయితే, సరే. నే నా కేశవభట్టుగారి నిక్కడికి పిలిపించి స్వయంగా విచారిస్తాను సరిగదా! మీరిక ఈ ప్రాయోవవేశం విర మించండి!”

చంద్రాపీఠచక్రవర్తి అంతటి మహనీయ ప్రభువు, ధర్మ మూర్తి మిక్కిలి గౌరవంతో చేతులుకట్టుకుని వేడుకున్నాడు. అయినా ఆమె శన పట్టు విడిచిపెట్టలేదు.

“మహారాజా! నే నింతకుమునుపే, ఆనాడే ఆయనతో సహ గమనం చేసికండవలిసింది. అయితే ఆ సాధుమూర్తికి న్యాయం చేకూర్చువిడే సహగమనం ధర్మంకాదని నే నింతవరకు ఇలాగే ఈ పుణ్యస్థి మర్యాదతోనే ఓరిమి వహించాను. అంతటి మహనీయులే ఆ స్తమించినప్పు డిక అన్నపానాలతో నా కవసరమేమిటి?....ఈ దురన్యాయాని కింక తమ ఏలుబడిలో నిష్కృతి జరగకపోతే, నే నిలాగే ఆరడి చిచ్చులో అల్లలాడిపోతూ, వారి పాదపద్మాల స్మరణ తోనే పరలోకం చేరుకుంటాను. నావంటివారి కిదే కదా ఉత్తమ కులీనధర్మం!”

అయినా చక్రవర్తి తిరిగి ఒకటిరెండు సారులు చెప్పిచూశాడు

కాని తలవంచుకుని కూర్చున్న గౌరీమణి మఠి పెదవి కదవలేదు! అలాగే కుమిలి కుమిలి పలవించింది. అటుపిమ్మట పరిచారిక లామె నక్కడి నించి తిరిగి రాజభవన ప్రాంగణానికి వెంట బెట్టుకు పోయారు.

* * *

చంద్రాపీఠచక్రవర్తి ఆనాడు తన ధర్మసభాభవనంలో తల పట్టుకుని కూర్చున్నాడు. "ఎగదీస్తే బ్రహ్మహత్య, దిగదీస్తే గోహత్య" అన్నట్టున్నది ఆ వ్యవహారం! ఇక మిగిలిన సాక్ష్యాధారా లేవి లేనప్పుడు, ఎంతటి సాధ్యమయినా గౌరీమణి మాట పట్టుకుని, ఆ కేశవభట్టు మీద నింద మోపి శిక్షించడ మెలాగ? శిక్షించకపోతే గోమాతవంటి గౌరీమణి ఆకటిచ్చులో అలాగే కాలి నుసి అయి పోతూ తన సహగమనం నిర్వర్తించుకోగలనని భీష్మించుకుని కూర్చు న్నది! ఇటువంటి వ్యవహారంలో దోషిని నిర్ణయించడ మెలాగ? గౌరీమణి వాఙ్మూలమేకాక, కేశవభట్టు మీద నిందమోపి శిక్షించడానికి వేరొక విధమయిన సాక్ష్యమే లేదు! ఆమె చెప్పినదంతా యథార్థమే అని నిశ్చయించడ మెలాగ? నిశ్చయించినా వేరొక సాక్ష్యమేది లేనప్పుడు కేశవభట్టుమీద నిందమోపి శిక్షిస్తే అది కేవలం బ్రహ్మ హత్య కదా? చక్రవర్తి హృదయంలో ఆ విధంగా ఎడతెగని మథన చెలరేగింది.

ఆ ధర్మసభాభవనంలో తమతమ కేర్పరిచిన పైడిసింహాన నాలపై కూర్చున్న వృద్ధమంత్రులుగాని, ప్రముఖ న్యాయాధీశ్వరులు కాని ఆ జటిల ధర్మనిర్ణయాని కేవిధంగాను సమాధానం చెప్పలేక పోయారు. అది కేవలం మంత్రతంత్రాలతో సంబంధించిన వ్యవ హారం!

అసలు చేతబడి కంతటి దారుణశక్తి ఉన్నదా? ఉంటే కిట్టని పగవారి నెవ్వరినయినా ఆవిధంగా అవలీలగా రూపుమాపివెయ్య వచ్చునే! ఆవిధమయిన మంత్రమహిమ పూర్తిగా నమ్మదగినదేనా? ఇటువంటి సందేహాలెన్నో వారి కాందోళనతోపాటు తీవ్ర సందేహం కలిగించాయి.

అపైన చక్రవర్తి "ఈ విషయంలో మీ అభిప్రాయ మే"మని ఆనా డక్కడికి ప్రత్యేకించి పిలిపించిన రాజపురోహితునివైపు చూసి ప్రశ్నించాడు.

అతనికి సార్వభౌముని అందోళన కారణం అంతా అంతకు మునుపే అవగతమయింది. అయినా ప్రత్యేకించి ప్రశ్నించనప్పుడు అనవసరంగా తా నెందుకు కలగజేసుకోవాలని తటస్థంగా మాట్లాడ కూరుకున్నాడు.

చంద్రాపీఠ సార్వభౌము డా తీరులో తన జిజ్ఞాస వెల్లడించి నప్పు డిక మౌనం మర్యాదకాదని సవినయంగా లేచి నిలుచున్నాడు.

"ధర్మమూర్తి! ఆలోచించగా, ఆలోచించగా ఈ విషయంలో నా కిప్పుడు ఒకేఒక మార్గం గోచరిస్తున్నది. ఇటువంటివారిని పరీక్షించడానికి తాంత్రిక పద్ధతి ఒకటి ఏర్పడిఉన్నది. దానినిబట్టి కేశవ భట్టారకులు ఈ దుశ్చర్య కొడిగట్టినది, లేనిది నిస్సందేహంగా నిర్ణయించవచ్చును."

'అదేమి' టన్నట్టు బొమముడి విరిచాడు చక్రవర్తి. రాజపురోహితు డది సమగ్రంగా వివరించాడు. ఏదయినా ఒక ప్రసిద్ధ దేవాలయం చుట్టూరా తెల్లని వరిపిండితో ఒక చిన్న బాట ఏర్పాటు చేస్తారు. బ్రహ్మహత్య చేసినట్టు ఆరోపించిన దోషి ఆ బాటలో నడిచి ఆ దేవళానికి ముమ్మారు ప్రదక్షిణం చెయ్యాలి. అదే సమయంలో ఆ తంత్రానికి సంబంధించిన మంత్రాలన్ని ఆ తంత్ర పద్ధతి తెలిపిన పురోహితుడు గంభీరస్వరంతో ఎలుగెత్తి ఉచ్చరిస్తాడు. ముద్దాయి బ్రహ్మహత్య చేసిన పాపిఅయితే అతన్ని అనుక్షణము వెంటనంటి అనుసరిస్తున్న భయంకర బ్రహ్మహత్యా రాక్షసి అడుగు జాడలు ఆ బాటలో అచ్చొత్తినట్టు కొట్టవచ్చినట్టు సాక్షాత్కరిస్తాయి! లేకపోతే కనిపించవు! అప్పు డా వ్యక్తి ఏ పాపము ఎరగని నిర్దోషి అన్న మాట!

ఆ తంత్రపద్ధతి అంతా అత్యంత శ్రద్ధతో అలకించినా చక్రవర్తి కింకా సందేహం తొలగలేదు. తిరిగి ప్రశ్నించాడు.

“ఇటువంటి పరీక్ష లింతకుమును పెన్నడయినా జరిగి దోషం ఆనుపానులన్ని తెలికాయా?”

రాజపురోహితుడు శిరస్సు రవంత వంచుకున్నాడు.

“మహాప్రభూ! తమవంటి ధర్మసంరక్షకుల కాలంలో ఇటు వంటి ఘోరా లెందుకు జరుగుతాయి? నే నెరిగినంతవరకు తమ జన కుల కాలంలోనే ఇటువంటి తాంత్రిక పరీక్ష ఒకటి జరిగింది. మూడవ ప్రదక్షిణ సమయంలో ముద్దాయి అడుగుల వెనక, బ్రహ్మహత్య పాద ముద్రికలు కొన్ని కొట్టవచ్చినట్టు కనిపించాయి. ఆపైన దోషి తా నా ఘోరకృత్యం చేసినట్టు అంగీకరించడం జరిగింది.”

అటుపిమ్మట వృద్ధమంత్రి లేచి అదిఅంతాయథార్థమయినట్టు, ఆ తంత్రపద్ధతి తాను స్వయంగా దగ్గిరకుండి నడిపించినట్టు వెల్లడించాడు. అయితే అటువంటి తంత్ర పరీక్ష జరిపించగల మంత్రవేత్త శ్రీనగరానికి అనతిమూరంలో ఒక కుగ్రామంలో నివసిస్తున్నట్టు తెలియ వచ్చింది. వెనువెంటనే సార్వభౌముని ఆజ్ఞతో ఆ మంత్రవేత్తకోసం తొందర తొందరగా కబురు వెళ్ళింది.

కాని చక్రవర్తి కింకా ఒక పెద్ద బరువు కుంగదీస్తున్నట్టునిపించింది. ఆ పరీక్ష జరిగిన తదువాత కేశవ భట్టు ఒకవేళ నిర్దోషి అని తేలినపక్షంలో గౌరీమణి చేత ప్రాయోపవేశదీక్ష విరమింపజెయ్యాలి. ఆ ఇల్లాలు దాని కంగీకరించినప్పుడు తన ధర్మకర్తవ్యం పూర్తిగా ముగిసిపోయినట్టే!

కనక అదే వ్యవహారం శీఘ్రమే అంతఃపుర పరిచారికల ద్వారా గౌరీమణి తెరిగింపజేయించాడు. ఇనుమడిస్తున్న పట్టుదలతో ప్రాయోపవేశం కొనసాగిస్తున్న ఆ వృద్ధమహిళ ఆ తాంత్రిక పద్ధతి వ్యవహారం విని కొంతసే పాలోచించింది. పోనీ ఆ తీరులోనయినా న్యాయం జరిగితే తన కంతకన్న కావలిసినదేమి లేదని దాని కంగీకరించింది.

• • • అయితే దోషిని మున్ముందుగా ఖుణ్ణంగా పరీక్షించిన విమ్మదే ఆ తంత్రపద్ధతి నడిపించడం సరిఅయిన మార్గమని చంద్రాపీఠచక్ర వర్తి నిర్ణయించుకున్నాడు. ఆ పరిశీలనవల్లనే కేశవభట్టు దోషి

అయినది, కానిది కొంతవరకు నిర్ధారణగా తేల్చుకోవచ్చునని ఆలోచించాడు.

ఆ పరీక్ష జరిగే పర్యంతము వచ్చి మంచిసీళ్ళయినా ముట్టక గోరీమణి అదేవిధంగా నిరాహారదీక్ష కొనసాగిస్తున్నందువల్ల త్వరలోనే కేశవభట్టు వ్యవహారం పరిశీలించవలసిన అవశ్యకత కలిగింది. దట్టంగా గుబురుగా పెరిగిన కనుబొమ్మలమధ్య చిన్న కుంకుమ బొట్టుతో, నుదుటిపై పొడవయిన విభూతిరేఖలతో, మెడలో ఒత్తుగా వేసుకున్న రుద్రాక్షమాలికలతో ధర్మసభాభవనంమధ్య కేశవభట్టువైపు చూసిన పిమ్మట సదస్యు లెవ్వరికి ఆత డంతటి ఘోరకృత్యం తల పెట్ట గలదన్న అనుమానంకూడా కలగలేదు! అయినా ప్రధాన న్యాయాధికారి తన పరీక్ష విరమించవలచుకోలేదు.

“చేతబడి చేసి, మీరే పరమశివ సోమయాజిగారి అకాల దుర్మరణానికి కారకులయినారని ఆయన ధర్మపత్ని గోరీమణి ఆరోపిస్తున్నారు! దీనికి మీరేమంటారు?”

కేశవభట్టు ఎక్కడ తొణకలేదు!

“పరమశివ సోమయాజి నా కత్యంతాత్మీయులు! ఆయన పరమపదించారన్న దుర్వార్త వివగానే నా కీ జీవితంమీదే విపరీత మయిన విరక్తి కలిగింది! ఇటువంటి వాణ్ణి నే నాయనవిడల ఆవంత యినా ద్రోహం తల పెట్టగలనా?”

అతని గొంతులో డగ్గుత్తిక తొంగిచూచింది.

“నే నడిగినదానికి తిన్నగా సమాధానం చెప్పాలి మీరు!”

ప్రధానన్యాయాధికారి గొంతు ఖంగుమని మారుమ్రోగింది.

“నే నే పాపము ఎరగను! ఆయన దుర్మరణ వార్త నాకు విన్ననే తెలిసింది.”

“అయితే ఆ చేతబడి పిండిబొమ్మ ఆ పరమశివ సోమయాజి గారి పెరటి మూల కెలాగ వచ్చింది?”

“దానికి నేనేమి చెప్పగలను? అది నిశితంగా పరిశీలించి తేల్చుకోవలిసింది మీరు!”

కేశవభట్టు కంతం మరింత దృఢంగా, నిశ్చలంగా వినిపించింది.

“అయినా మీ మాటమీద మా కేమాత్రము నమ్మిక కలగడం లేదు! మంత్ర తంత్ర పరీక్ష జరిగిన అనంతరమే మీ నిర్దోషిత్వం నిర్ణయిస్తాము.”

“దానికేమీ సర్వదా నే నన్ని పరీక్షలకు సంసిద్ధంగానే ఉన్నాను!”

మరి మార్గాంతరమేమీ లేకపోయినందువల్ల ఆనాడే కొంచెం పొద్దువాలిన తరవాత కేశవభట్టు పరీక్ష ప్రారంభమయింది.

ఆ కాలంలో శ్రీనగరంలో సుప్రసిద్ధమయిన త్రిభువనస్వామి దేవళమే ఆ పరీక్షలను కనువయిన స్థలంగా తాంత్రికవేత్త ఎన్నుకున్నాడు. ఆ బ్రాహ్మణ వృద్ధు డానాడు పరిపిండితో దేవాలయం చుట్టూరూ రెండడుగుల వెడల్పున పరిశుభ్రమయిన బాట ఏర్పరిచాడు! ఆ పరీక్ష సమయానికి అక్కడికి వచ్చిన చంద్రాపీఠ చక్రవర్తి ఆయా ఏర్పాటులన్ని స్వయంగా పరీక్షించాడు. శ్రీనగరంలోని ప్రజలనుం ఖ్యాతులు ఆ విద్వారం గమనించాలని ఆ దేవాలయం చుట్టు గుంపులు గుంపులుగా గుమిగూడారు.

మాంత్రిక బ్రాహ్మణుడు మున్ముందుగా త్రిభువనస్వామి నొక్కమారు మనసారా సంస్కరించుకున్నాడు. చేతులెత్తి నమస్కరించి, జలధర గర్జనంవంటి గభీర స్వరంతో మంత్రా లుచ్చరించడం ప్రారంభించాడు. ఆ మంత్రపఠనం చెవిని పడగానే నెమ్మదిగా అడుగులో అడుగు వేసుకుంటూ తన ప్రదక్షిణం ప్రారంభించాడు కేశవభట్టు.

“కేశవభట్టుగా రొకవేళ ఏ పాపము ఎరగరేమో! లేకపోతే అంతటి నిశ్చలమయిన చిరునవ్వు ఆయన పెదవులమీద ఎలాగ మొలకెత్తుతుంది?” అనుకున్నాడు అతని ముఖభంగిమ నిశితంగా పరీక్షిస్తున్న చక్రవర్తి.

మొదటి ప్రదక్షిణం ముగిసింది. కాని ఎక్కడ బాటలో బ్రహ్మహత్య పాదముద్ర కానరాలేదు! కేశవభట్టు ఇనుమడించిన

దైర్యంతో రెండవ ప్రదక్షిణం ప్రారంభించాడు. మఠికోన్ని నిమి
షాలలోనే అది ముగిసింది. అయినా ఆ గుర్తు ఎక్కడ కానరాలేదు!

కేశవభట్టు చేస్తున్న మూడవ ప్రదక్షిణం సగం పైగా ముగి
సింది! అయినా అతడెక్కడ చెక్కుచెదిరినట్టు కనబడలేదు! అంత
లోనే మాంత్రికుడు మంత్రపఠనం నిలిపి, తన యావచ్ఛక్తిని విని
యోగించి గట్టిగా గొంతెత్తి గర్జించాడు.

“ఇక్కడినించి ప్రతి అడుగు బాగా జాగ్రత్తగా వదాలి!”

కేశవభట్టు అతని ఆనతి శిరసావహించాడు. ఇక నాలుగయిదు
అడుగులలోనే మూడవ ప్రదక్షిణం ముగియబోతున్నది! ఆదేక్షణంలో
కేశవభట్టు ఒక్కమారు వెనక్కి తిరిగి తన అడుగుజాడ చూసు
కున్నాడు. నిజానికి దాని వెనకాల బ్రహ్మహత్య అడుగుజాడలేవి
లేవు! అయినా అతని కట్టెదట ఏమి సాక్షాత్కరించిందో మఠి! వెను
వెంటనే కుప్పగా కూలబడిపోయాడు!

“మహాప్రభూ! నావల్లనే ఆ చేతబడి జరిగింది. చేజేతుల చేసిన
నేరం నే నంగీకరిస్తున్నాను!”

అయినా మాంత్రికు డంతమాత్రంచేత విడిచిపెట్టలేదు! ఆ
మిగిలిన నాలుగయిదు అడుగులు వేసితీరాలని పట్టుపట్టాడు. కేశవ
భట్టు నోట మాటలేక అంగీకరించి, అలాగే నెమ్మదిగా రెండడుగులు
వేళాడు. అతన్ని అనుసరిస్తున్న బ్రహ్మహత్యారాక్షసి అడుగుజాడలు
రెండు వికృతాకారాలతో విస్పష్టంగా గోచరించాయి!

ఆపైన గౌరీమణి తన ప్రాయోపవేశం ముగించింది. కాని
అదే పుణ్యస్థ్రి వేషంతో సహాగమనం యథావిధిగా నెరవేర్చి శ్రీనగర
పౌరుల జేజే అందుకున్నది.

ఆనాటి శిక్షాస్మృతి ననుసరించి, మరణదండన విధించడానికి
వీయలేకుండపోయినందువల్ల కేశవభట్టు ఆ స్త్రీ అంతా స్వాధీనం చేసు
కుని అతన్ని ఆనాడే కాశ్మీరంనించి వెళ్ళగొట్టిందాడు చంద్రాపీఠ
చక్రవర్తి.